



गौर नगरपालिका

स्थानीय राजपत्र

गौर नगरपालिकाद्वारा प्रकाशित

खण्ड: ७

संख्या: ३

मिति: २०८०/३/२५

भाग: १


गौर नगरपालिकाको प्रशासकीय कार्यविधि(नियमित गर्ने) ऐन, २०७५ बमोजिम गौर नगरपालिकाको नगर सभाले जारी गरेको ऐन सर्वसाधारणको जानकारीको लागि प्रकाशन गरिएको छ ।

संवत् २०८० सालको ऐन नं. ३

गौर नगरपालिका, कृषि ऐन, २०८०



गौर नगरपालिकाको कृषि ऐन, २०८०



सभाबाट स्वीकृत एवं प्रमाणिकरण मिति :- २०८०/०३/२५

गौर नगरपालिका
मधेश प्रदेश

गौर नगरपालिकाको कृषि ऐन, २०८०

प्रस्तावना: नेपालको संविधान बमोजिम खाद्य सम्बन्धी हकको संरक्षण गर्दै स्थानीय तहमा कृषि तथा पशुपालन, कृषि उत्पादन व्यवस्थापन, पशु स्वास्थ्य, सहकारी र कृषि प्रसारको व्यवस्थापन, संचालन र नियन्त्रणलाई व्यवस्थित तवरले कार्यान्वयन गर्दै, कृषि प्रणालीलाई दिगो, आधुनिकिकरण र व्यवसायिकरण गरी समग्र कृषि क्षेत्रको विकास, व्यवस्थापन र सुशासन कायम गरी कृषि तथा पशुपंक्षी व्यवसायमा आश्रित परिवार तथा समुदायको आर्थिक समृद्धि हासिल गर्नुका साथै कृषि सम्बद्ध संघ सस्था, व्यवसायिक फर्म तथा कम्पनी लगायतका सेवालाई व्यवस्थित गर्न वाञ्छनीय भएकोले, नेपालको संविधान को धारा २२६ र स्थानीय सरकार संचालन ऐन, २०७४ को दफा १०२ (१) बमोजिम गौर नगरपालिकाको १२ औं नगरसभाले यो ऐन बनाएको छ ।

परिच्छेद — १

प्रारम्भिक

१. संक्षिप्त नाम र प्रारम्भ

(१) यस ऐनको नाम “गौर नगरपालिकाको कृषि ऐन, २०८०” रहेको छ ।

(२) यो ऐन नगर सभाबाट पारित भएपछि प्रारम्भ हुनेछ ।

२. परिभाषा

विषय वा प्रसङ्गले अर्का अर्थ नलागेमा यस ऐनमा —

(क) “प्रमुख” भन्नाले नगरपालिकाको प्रमुखलाई सम्झनु पर्छ ।

(ख) “उप प्रमुख” भन्नाले नगरपालिकाको उप प्रमुखलाई सम्झनु पर्छ ।

(ग) “कृषि” भन्नाले अनुसूची (१) मा उल्लेख भए बमोजिमका विषय सँग सम्बन्धित कृषिलाई सम्झनु पर्दछ र सो शब्दले व्यवसायिक कृषिलाई समेत जनाउँछ ।

(घ) “स्थानीय सरकार” भन्नाले गौर नगरपालिकाका वडाहरू र पालिकामा निर्वाचित जनप्रतिनिधिहरू सम्झनु पर्छ ।

(ङ) “सभा” भन्नाले नगरसभा सम्झनु पर्छ ।

(च) “कृषक” भन्नाले कृषिलाई मुख्य पेशा वा व्यवसाय बनाई त्यसबाट नै आफ्नो जीविकोपार्जन गर्ने व्यक्ति सम्झनु पर्छ र सो शब्दले निजमा आश्रित परिवारका सदस्य वा वर्षको छ महिना वा सो भन्दा बढी अवधि कृषि कार्यमा श्रम गर्ने वा परम्परागत कृषि औजार निर्माण गर्ने व्यक्ति वा परिवारका सदस्य समेतलाई जनाउँछ ।

- (छ) “कृषक समूह” भन्नाले स्थानीय तहमा दर्ता भई कृषि उत्पादन तथा पशुपंक्षी पालन व्यवसायमा संलग्न किसानको समूहलाई सम्झनु पर्छ ।
- (ज) “कृषि सहकारी” कृषि सहकारी भन्नाले सहकारी ऐन अन्तरगत कृषि तथा पशुपंक्षी व्यवसाय गर्ने मूल उद्देश्य राखी दर्ता भएको सहकारी संस्थालाई सम्झनु पर्दछ ।
- (झ) “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम संझनुपर्छ ।
- (ञ) “पकेट क्षेत्र” भन्नाले नगरपालिकाको आवश्यकता र स्थानीय सम्भाव्यताका आधारमा कृषिरपशुपंक्षीजन्यको व्यवसायिक उत्पादन क्षेत्रलाई सम्झनु पर्छ
- (ट) “स्थानीय कृषि स्रोत व्यक्ति” भन्नाले कृषि सम्बन्धि व्यवसाय, कृषि सामग्री आपूर्ति, वा कृषि प्रसारमा संलग्न ग्रामिण कृषि कार्यकर्ता, ग्रामिण पशु स्वास्थ्य कार्यकर्ता, कृषि तथा पशुपंक्षी सम्बन्धि अध्ययन गरेका, कृषि तथा पशुपंक्षी क्षेत्रमा तालिम हासिल गरेका, नर्सरी धनी, एग्रोभेट संचालक, कृषि तथा पशुपन्क्षी सेवाबाट सेवा निवृत्त कर्मचारी, कृषि सहकारी संचालक, कृषि उद्धमी, व्यवसाय विकास सेवा प्रदायक, वित्तिय सेवा प्रदायक, बिमा सहजकर्ता, आदि जसले आफुले काम गरी अनुभव हासिल गरेका, जानेका बिषयमा कृषक, कृषक समूह, कृषि सहकारी तथा कृषि उद्यमीहरुलाई तालिम तथा प्राविधिक सेवा दिन सक्ने व्यक्तिलाई जनाउने छ ।
- (ठ) “भौचर प्रणाली” भन्नाले निजी सेवा प्रदायकले लक्षित वर्गको माग र आवश्यकताका आधारमा निर्धारित परिमाणको गुणस्तरीय कृषि सामग्रीर कृषि प्रसार सेवा उपलब्ध गराए वापत कृषि सामग्रीको मूल्य र सेवा दस्तुरका लागि लक्षित वर्गले उपलब्ध गराएको प्रमाणित कुपनका आधारमा सम्बन्धित कार्यालयले निजीसेवा प्रदायकलाई रकम उपलब्ध गराउने प्रणाली लाइ बुझिन्छ ।
- (ड) “निजी सेवा प्रदायक” भन्नाले भौचर प्रणाली अनुरूप लक्षित कृषक वर्गलाई गुणस्तरीय कृषि सामग्रीर कृषि प्रसार सेवा दिन छनौट भएका कृषिरपशुसेवा प्राविधिकहरुलाई सम्झनु पर्दछ ।

परिच्छेद —२

स्थानीय सहकारी, कृषि तथा पशुपंक्षी सम्बन्धी निर्देशक सिद्धान्त

३. मार्ग निर्देशनका रूपमा रहने

(१) यस परिच्छेदको दफाहरुमा उल्लेखित निर्देशक सिद्धान्त मार्ग निर्देशनका रूपमा रहनेछन्।

(२) गौर नगरपालिकाले यस परिच्छेदको दफाहरुमा उल्लेखित सिद्धान्तको कार्यान्वयन गर्न आवश्यकता अनुसार संस्थागत संरचना, जनशक्ति एवं श्रोत साधन परिचालन गर्ने गराउनेछ ।

४. निर्देशक सिद्धान्त

- (१) गौर नगरपालिकाको संस्कृति परम्पराको सम्मान र संरक्षण तथा जैविक विविधताको जगेर्ना गर्दै तुलनात्मक वाली तथा पशुपंक्षीजन्य उपजमा व्यवसायिकरण एवं विशिष्टिकरण गरी खाद्यान्नमा आत्मनिर्भर बनाउन खाद्य संप्रभुताका आधारभुत मान्यता र मापदण्ड अनुसारको दीगो कृषि प्रणाली अपनाउने ।
- (२) समग्र कृषि क्षेत्रको विकास, व्यवसायिकरण र विशिष्टिकरणका लागि सरकारी, सहकारी तथा नीजिक्षेत्रको साझेदारी एवं सहकार्यलाई आत्मसाथ गरी कार्यान्वयन गर्ने, यसका लागि सहकारी खेती, चक्ला बन्दी, करार खेती आदिको प्रोत्साहन गर्ने ।
- (३) कृषि क्षेत्रमा रोजगारीका अवसर सृजना गर्न कृषि उद्धमको स्थापना तथा सञ्चालनमा जोड दिई कार्यक्रम सञ्चालन गर्ने, युवा वर्गलाई श्रम सहकारी, कृषि व्यवसाय तथा उद्यमसँग जोडी थप रोजगारीको अवसर सृजना गर्ने ।
- (४) कृषिक्षेत्रमा आश्रित महिला तथा पुरुष कृषक, (विपन्न, साना किसान, महिला, दलित, आदिवासी जनजाती तथा युवा वर्ग)लाई कृषि प्रविधिमा पहुँच, कृषि प्रविधि अवलम्बन गर्ने क्षमताको विकास, यस्ता वर्ग मैत्री प्रविधिको विकास र प्रवर्धन गरि कृषिलाई सम्मानजनक पेशा एवं आर्थिक समृद्धिका माध्यमको रूपमा विकास गर्ने ।
- (५) कृषि क्षेत्रमा स्थानीय स्रोतसाधनको सदुपयोगमा जोड दिने र प्रांगारिक उत्पादन तथा बजारीकरणलाई प्रोत्साहन गर्ने । मानव एवं पशुपंक्षी स्वास्थ्यमा हानि पुऱ्याउने रसायन एवं विषादीको प्रयोगलाई निरुत्साहित गर्ने ।
- (६) गौर नगरपालिकाबाट कृषि कार्यका लागि वैज्ञानिक बजेट तथा कार्यक्रम तर्जुमा गर्ने, कृषक एवं कृषि उद्यमीलाई उपलब्ध गराउने सहलगानीलाई व्यवस्थित, पारदर्शी र न्यायोचित बनाउन सोको कार्यान्वयन, अनुगमन तथा मूल्यांकन पद्धतीलाई व्यवस्थित बनाउने ।

- (७) रसायन, विषादी र प्लाष्टिकमा आधारीत उद्योगबाट खाद्य तथा कृषि प्रणालिमा पुऱ्याउने असरबाट मुक्त पार्ने प्रविधि र नियमन व्यवस्था निर्माण गर्ने उद्देश्य हुनेछ ।
- (८) गौर नगरपालिकाबाट बजेट कार्यक्रम तर्जुमा गर्दा नै अनुदान, विमा, बजार विस्तार तथा व्यवस्थापन, संघ संस्थाको स्थापना गर्ने उद्देश्य हुनेछ ।
- (९) नेपाल सरकारको भू-उपयोग नीति र कानूनका आधारमा कृषियोग्य भूमिको संरक्षण र दीगो उपयोग गर्दै संघ, प्रदेश र स्थानीय सरकारको कृषि विकासको रणनीति एवं समग्र विकासको लक्ष्य हासिल गर्न योगदान गर्ने ।
- (१०) नगरपालिकाले सामान्य तथा असामान्य दुवै अवस्थाबाट सिर्जना हुनसक्ने खाद्य संकट तथा भोकमरीलाई नियन्त्रण गर्न खाद्य सुरक्षाका सबै प्रबन्धहरू मिलाउने उद्देश्य लिनेछ ।
- (११) नगरपालिकाले प्राकृतिक स्रोतको पहुँच तथा लाभको बाँडफाँडमा स्थानीय समुदायको अग्राधिकार सुरक्षित गर्ने व्यवस्था गर्नेछ ।
- (१२) कृषि सम्बद्ध प्राकृतिक स्रोतहरूको एकीकृत तथ्यांक, प्रोफायल, अल्पकालीन तथा दीर्घकालीन योजनाहरू बनाइ लागु गर्ने व्यवस्था गर्नेछ ।
- (१३) कृषि तथा पशुपंक्षीको रैथाने प्रजाति, स्थानीय ज्ञान तथा पद्धतिहरूको संरक्षण गर्ने व्यवस्था गर्नेछ ।
- (१४) स्थानीय आवश्यकता र सम्भाव्यता तथा राष्ट्रिय ऐन, नीति, कार्यक्रम र लक्ष्यसँग संयोजन हुने गरी कृषि तथा पशुपंक्षी विकास कार्य सञ्चालन गर्ने व्यवस्था गर्नेछ ।
- (१५) स्थानीय समुदाय र अन्य व्यवसायिक तथा गैरसरकारी संस्थाबीच हुने सम्झौताहरूमा स्थानीयको हित संरक्षणका लागि नगरपालिकाले निगरानीको व्यवस्था गर्नेछ ।
- (१५) नगरपालिकाले कृषि तथा पशुपंक्षीजन्य सम्पत्तिमा महिलाहरूको हक अधिकार, पहुँच वृद्धि गर्ने नीति तय गर्नुका साथै महिला पुरुषबीच समान कामको समान ज्याला निश्चित गर्ने व्यवस्था मिलाउनेछ ।
- (१६) कृषि तथा पशुपंक्षी विकास क्षेत्रमा विभिन्न सरकोरवालाहरूबाट तयार हुने योजना, कार्यक्रम तथा बजेटलाई एकद्वार अभिलेख प्रणालीबाट प्रवाह हुने व्यवस्था गर्नेछ ।
- (१६) खाद्य सामग्री तथा सेवाहरूको गुणस्तर नियमित रूपमा कायम राख्न आवश्यक प्रबन्ध मिलाउनेछ ।

- (१७) कानूनले तोकेबाहेक अस्वाभाविक रूपमा हुने मूल्य वृद्धि तथा अवमूल्यनलाई नियन्त्रण गर्न आवश्यक प्रबन्ध मिलाउनेछ ।
- (१८) कृषि भूमिको संरक्षणलाई प्राथमिकता दिने गरी आवश्यक नीतिरु बनाइ लागु गर्नेछ ।

परिच्छेद —३

कृषि प्रसार सेवाको सञ्चालन, व्यवस्थापन तथा नियमन

५. कृषि प्रसार सेवाको सञ्चालन एवं व्यवस्थापन तथा नियमनका लागी संस्थागत संरचना: कृषि प्रसार सेवाको सञ्चालन, व्यवस्थापन र नियमनका लागी चन्द्रपुर नगरपालिकाले यस ऐन मार्फत देहाय बमोजिमको संस्थागत संरचनाको व्यवस्था गर्नेछ:

(१) पालिकामा कृषि तथा पशु शाखा वा सेवाकेन्द्रको स्थापना, सञ्चालन र व्यवस्थापन

- (क) नगरपालिकामा स्थापना भएका कृषि तथा पशु शाखा वा सेवा केन्द्रलाई व्यवस्थित ढंगले परिचालन गरिनेछ,
- (ख) नगरपालिकामा कृषि प्रसार सेवालाई नियमित र प्रभावकारी बनाउन आवश्यक कर्मचारीको दरवन्दी पहिचान गरी नियम अनुसार पदपूर्तिको व्यवस्था गरिनेछ,
- (ग) नगरपालिका तथा वडा स्तरमा प्रभावकारी कृषि प्रसार सेवाका लागी आवश्यक संरचनाको व्यवस्था गरिनेछ,
- (घ) नगरपालिकाका कृषि तथा पशु विकास शाखाको क्षमता विकासका लागी आवश्यक व्यवस्था गरिनेछ ।

(२) कृषि विकास समितिको गठन तथा परिचालन

- (क) कृषि क्षेत्रको समग्र विकासमा नीति निर्माण, योजना तर्जुमा, कृषि प्रसार सेवामा जवाफदेहिताएवंपारदर्शीता, कार्यान्वयन तथा अनुगमन र समन्वयमा नगरपालिकालाई सहजिकरण गर्न कृषि विकास समितिको गठन गरिने छ,
- (ख) कृषि विकास समिति नगरपालिका अन्तरगत, नगरकार्यपालिकाले तोकेको जनप्रतिनिधिको नेतृत्वमा कृषक, कृषक समूहमहासंघ, सहकारी, नीजिक्षेत्र

समेतको प्रतिनिधित्व रहने गरी गठन गरिने छ र सो समितिको सदस्य सचिवका रूपमा सम्बन्धित शाखाको प्रमुख रहनेछ,

(ग) कृषि विकास समितिको संरचना, काम, कर्तव्य र अधिकार नगरपालिकाले तय गरेको कार्यविधि अनुसार हुनेछ ।

(३) वडा तहमा संस्थागत संरचना, सञ्चालन एवं व्यवस्थापन

(क) कृषि प्रसार सेवा भरपर्दो, कृषक एवं कृषि उद्यमीको माग र आवश्यकता अनुसारको सेवा प्रवाह गर्न, कृषि प्रसार सेवाको पहुँचलाई यस नगरपालिकाको हरेक वडा तथा वस्ती र कृषक समुदायमा विस्तार गर्न वडा तहमा एकीकृत कृषि प्रसार सेवा केन्द्र वा संयन्त्रको स्थापना एवं परिचालन गर्नेछ,

(ख) सेवा केन्द्रको तथा संयन्त्रको प्रभावकारिता, सेवामा विशिष्टिकरण, व्यवसायिकता तथामितव्ययीताका लागि सार्वजनिक, सामुदायिक एवं नीजि क्षेत्रको साझेदारीता एवं सहकार्यको अवधारणा अपनाईनेछ ।

(४) कृषक समूह र सहकारीको गठन, दर्ता तथा नविकरण

(क)सहभागीतामूलक कृषि तथा पशुपंक्षी विकास कार्यक्रमको व्यवसायीकता अभिवृद्धि गर्नका लागि क्षेत्रगत तथा विषयगत कृषक समूह र सहकारीको गठनका लागि नगरपालिकाले सहजीकरण गर्नेछ,

(ख)कृषकसमूह तथा सहकारी नियमानुसार नगरपालिकामा दर्ता एवं नविकरण गर्नुपर्नेछ ।

६. स्थानीय कृषि स्रोत व्यक्तिको पहिचान, विकास तथा परिचालन

(१) नगरपालिकाले रणनीतिकरूपमा प्राथमिकताका साथ प्रवर्धन गर्न चाहेको कृषि उपज मूल्य सृष्टिलामा प्राविधिक सेवा पुऱ्याउन नगरपालिका भित्र रहेका स्थानीय कृषि स्रोत व्यक्तिको पहिचान, क्षमता विकास र आवश्यकता अनुसार परिचालन गर्न सक्नेछ ।

(२) स्थानीय कृषि स्रोत व्यक्तिलाई नगरपालिकाको वडा तहमा सार्वजनिक, सामुदायिक नीजि साझेदारी मोडेलमा परिचालन गर्न सकिने छ ।

७. कृषक पाठशाला, किसान चौतारी तथा कृषि सिकाई केन्द्रको स्थापना र सञ्चालन:

- (१) नगरपालिकाभित्रका कृषकहरूको कृषि सम्बन्धी प्राविधिक ज्ञान, सीप र क्षमता विकासको लागि प्रत्येक वडास्तरमा कम्तिमा एउटा कृषक पाठशाला, किसान चौचारी स्थापना र सञ्चालन गरिनेछ ।
- (२) नगरपालिकाले आफ्नो क्षेत्रभित्रका कृषकहरूले कृषि तथा पशुपन्छी र जलचर पालन सम्बन्धमा हासिल गरेका अनुभव र परम्परागत तथा नयाँ ज्ञानहरू एक आपसमा आदान प्रदान गर्ने र नियमित रूपमा किसान सम्वाद आयोजना गर्ने उद्देश्यले गाउँ तथा टोलस्तरमा किसान चातारीहरूको स्थापना र सञ्चालन गर्न सहयोग गर्न सक्नेछ ।
- (३) नगरपालिकाभित्र कम्तिमा एउटा कृषि सिकाई केन्द्रको स्थापना गरी सञ्चालनमा ल्याइनेछ र उक्त कृषि सिकाई केन्द्रलाई नगरपालिकामा रहेका शिक्षण संस्था र विद्यालयहरूसँग समेत अन्तरसम्बन्धित गरी किसानहरूमा कृषि सम्बन्धी प्राविधिक ज्ञान विकास गर्ने स्थलको रूपमा सञ्चालन गर्न सकिनेछ ।
- (४) कृषक पाठशाला, किसान चौतारी, प्लान्ट क्लिनिक, माटो शिविर र कृषि सिकाई केन्द्रको क्षमता विकासका लागि कृषि ज्ञान केन्द्रबाट सहयोग लिन सकिनेछ ।
- (५) नगरपालिकाले कृषक समूह र अन्य कृषि सराकारवालाहरूसँगको समन्वयमा कृषकहरूलाई उपयुक्त हुने स्थानमा कृषि संग्राहलय स्थापना गर्ने सक्नेछ ।
- (६) नगरपालिकाले किसानहरूलाई उत्प्रेरणा प्रदान गर्नका लागि समय समयमा कृषि मेला तथा पशुपन्छी प्रदर्शनी मेला तथा कृषि र पशुपन्छी व्यापार मेलाको आयोजना गर्न सक्नेछ ।
- (७) नगरपालिकाले स्थानीय स्तरमा रहेका कृषि स्रोत व्यक्तिहरूको अभिलेख राखी उनीहरूको सीप र क्षमताका आधारमा कृषि स्वयम सेवकको रूपमा कृषि सेवामा परिचालन गर्न सक्नेछ ।

७. विशिष्टिकृत सेवा एवं भौचर प्रणालीमा आधारित कृषि प्रसार सेवा

- (१) नगरपालिका भित्रका विपन्न तथा साना कृषकलाई कृषि तथा पशुपंक्षी सम्बन्धि लक्षित कार्यक्रम नगरपालिकाले भौचर प्रणाली मार्फत कार्यान्वयन गर्न सक्नेछ ।
- (२) कृषकको पहिचान गरि वर्गिकरण सहितको किसान परिचय पत्रसोकोआधारमा अनुदान तथा सेवा सुविधा प्रदान गर्न सकिनेछ ।

द. स्थानीय तहमा श्रोत केन्द्रको स्थापना तथा संचालन

- (१) स्थानीय स्तरमा कृषि प्रविधिको परिक्षण प्रदर्शन र विस्तारका लागि नगरपालिकाले आवश्यकता अनुसार श्रोत केन्द्रको स्थापना तथा संचालन गर्न सक्नेछ ।

(२) उपदफा (१) अनुसारको श्रोत केन्द्र संचालनको लागि सार्वजनिक, सामुदायिक र नीजि साझेदारीको अवधारणा अबलम्बन गर्न सक्नेछ ।

९. सूचना तथा प्रचार प्रसार

- (१) नगरपालिकाले कृषकलाई कृषि तथा पशुपंक्षी सम्बन्धी तालिम, प्रविधि, प्राविधिक सेवा, कृषक क्षमता तथा सीप विकास, सशक्तिकरण सम्बन्धी सूचना उपलब्ध गराउने छ ।
- (२) कृषि सूचना प्रभावकारी प्रवाहको लागि नगरपालिकाले कृषि तथा पशुपंक्षी सम्बन्धि तथ्यांकको अध्यावधिक, व्यवस्थापन र उपयुक्त सूचना प्रणालीको अबलम्बन गर्नेछ,
- (३) उपदफा (१) र (२) बमोजिमको सूचनाको हक उपलब्ध गराउनेछ ।

१०. तथ्याङ्क अभिलेख राख्नु पर्ने

- (१) नगरपालिकामा रहेका कृषि तथा पशुपंक्षी सम्बन्धी निकायले आफ्नो क्षेत्र भित्रको कृषि जमिन, कृषि वाली, फलफूल, तरकारी खेति, नगदेवाली, रैथाने लोपोन्मुख पशुपंक्षी तथा वाली, कृषि उपजको उत्पादन तथा खपत, मलखादको आवश्यक परिमाण, रोग तथा किरा र पशुपंक्षी पालन सम्बन्धी आवश्यक वास्तविक तथ्याङ्कको अभिलेख तयार गरिनेछ ।
- २) उपदफा (१) बमोजिम सङ्कलित तथ्याङ्कलाई समय समयमा सार्वजनिक तथा अध्यावधिक गर्ने र सरोकारवाला निकायलाई जानकारी गर्ने । यसरी तयार गरिएको तथ्यगत तथ्याङ्कलाई अध्ययन विश्लेषण गरी भावि कृषि रणनीति तथा योजना निर्माणमा प्रयोग गरिनेछ ।

११. अनुगमन मूल्याङ्कन सम्बन्धी व्यवस्था:

- (१) यस नगरपालिकामा संचालित कृषि वाली तथा पशुपंक्षी विकास कार्यक्रमबाट तोकिएको प्रतिफल प्राप्तीका लागि र तत्काल क्षेत्रगत रूपमा आईपरेका समस्या समाधानका लागि तोकिएको वा तोकिए बमोजिमको र निजि उद्यमी/कृषक समूह/कृषक समुहमहासंघ सहकारीहरूको प्रतिनिधित्व हुने गरी अनुगमन मूल्याङ्कन समिति गठन गरिने छ ।
- २) उपदफा (१) अनुसार गठन गरिएको अनुगमन मूल्याङ्कन समितिले गरेको सिफारिसलाई यस नगरपालिकाबाट कार्यान्वयन गरिने छ ।
- ३) उपदफा (१) बमोजिम गठित अनुगमन मूल्याङ्कन समितिले तोकिएको मापदण्ड अनुसार काम गर्नु पर्नेछ ।

सामुहिक तथा करार खेती, पकेट क्षेत्र विकास तथा सञ्चालन

१२. सामुहिक तथा सहकारी खेती सम्बन्धि व्यवस्था: साना तथा विपन्न कृषकलाई व्यवसायतर्फ उन्मुख गर्न सामुहिक तथा सहकारी खेतीलाई प्रोत्साहन गरिनेछ ।

१३. करार खेती सम्बन्धि व्यवस्था

(१) यस नगरपालिकाले कृषि उत्पादनयोग्य जमिनको उचित सदुपयोग तथा व्यवसायिकरणका लागि प्रचलित कानून बमोजिम करार खेतीलाई प्रवर्द्धन गर्न सक्नेछ ।

(२) नगरपालिका भित्र रहेका पर्ति, ऐलानी जग्गामा कृषि प्रयोजनका लागि प्रयोग तथा करारमा दिन सकिनेछ ।

१४. पकेट क्षेत्र विकास तथा सञ्चालन: कृषि उपजको उत्पादन तथा उत्पादकत्व पहिचान गरि कृषिको व्यवसायीकरण एवं विशिष्टकरणका लागि नगरपालिकाले भौगोलिकरूपविधिक सम्भाव्यता र उपयुक्तताको आधारमा कृषि तथा पशुपंक्षी जन्य उत्पादन पकेट क्षेत्रको निर्धारण गरी कार्यक्रम संचालन गर्नेछ ।

परिच्छेद — ५

कृषि सामग्रीको आपूर्ति, उपयोग र नियमन

१५. बिऊ, विजन मलखाद तथा जैविक विषादीको सहज उपलब्धता

(१) नगरपालिकाले जैविक कृषि प्रणाली प्रवर्द्धन गर्ने छ । कृषकलाई आवश्यक उन्नत नक्ष, बिऊ विजन, कृषि औजार, जैविक विषादी, मलखाद, औषधी जस्ता कृषि सामग्रीहरू सरल र सहज ढंगबाट समयमा नै व्यवस्था गर्नेछ ।

(२) रोगव्याधिको महामारी संक्रमण फैलिएका स्थलमा तत्काल दक्ष प्राविधिक खटाई रोग महामारी संक्रमण नियन्त्रण गर्न सहयोग पुऱ्याउनेछ ।

(३) उपदफा (१) बमोजिमका कृषि सामग्रीहरूको गुणस्तर र सहज उपलब्धताको सुनिश्चितताका लागि नगरपालिकाले सेवा प्रदायक निकायहरूको उचित परिचालन, अनुगमन र नियमन गर्नेछ ।

४) बिऊ विजन तथा जैविक विषादी र प्राङ्गारिक मलखाद बिक्री वितरणका लागि “कृषितथाअन्यसहकारी,एग्रोभेट”लाईप्राथमिकतादिईनेछ ।

५)पशुपंक्षी व्यवस्थापनमा मापदण्ड अनुसारको नक्ष सुधार, आहारा, गोठ/खोर निर्माण, जैविक विविधता संरक्षण, बजार व्यवस्थापन, उपचार तथा महामारी रोग नियन्त्रण, जैविक सुरक्षा तोकिए बमोजिम गरीने छ ।

१६. कृषि सामाग्री तथा बीउ विषादी नियमन

- (१) रसायनिक र अनावश्यक रोग/किटनाशक विषादी प्रयोगमा बन्देज गरी जैविक विविधता र कृषि वातावरण संरक्षण गर्न कृषि विकास समितिले अनुगमन मूल्यांकन गरी रसायनिक र अनावश्यक वा अत्याधिक किटनाशक विषादी बिक्रेता र प्रयोगकर्ता किसानलाई सचेत तथा तोकिएको वा तोकिए बमोजिम सजाय गर्ने सिफारिस गर्न सक्नेछ ।
- (२) नगरपालिका क्षेत्र भित्र विक्रि वितरण हुने कृषि सामाग्री, बीउ विजन, विषादी, नक्ष आदिको अनुगमन तथा नियमन गर्नेछ ।
- (३) अनुगमन तथा नियमनका लागि सम्बन्धित विषयको विज्ञ संलग्न गरि अनुगमन समिति वा कार्यदल बनाउन सक्ने छ ।
- (४) उपदफा (१) र (२) बमोजिम अनुगमन गर्दा कानून विपरित भए गरेको पाइएमा नगरपालिकाले कानून बमोजिम दण्ड तथा जरिवाना गर्न सक्ने छ ।

परिच्छेद ५

भण्डारण, प्रशोधन, प्रदर्शनी स्थल, तथा बजार व्यवस्थापन

१७. कृषि उपजहरुको भण्डारण र प्रशोधन

- (१) नगरपालिकाले आपतकालिन अवस्थाका लागी कृषि जन्य वस्तुहरुको उचित भण्डारणको व्यवस्था गर्न सक्नेछ ।
- (२) रैथाने, लोपोन्मुख तथा स्थानीय परम्परा,संस्कृतिसँग जोडिएका वाली वस्तुको संरक्षण र प्रबर्द्धनका लागी स्थानीय तहमा विउ बैंक, प्रजनन केन्द्र तथा विशेष संरक्षण क्षेत्रको व्यवस्था गर्न सक्नेछ ।
- (३) कृषि उपजको सहज उपलब्धता र बजारीकरणका लागी सामुदायिक एवं नीजि क्षेत्रको सहभागितामा कृषि उपजको भण्डारणमा सहजीकरण र सहकार्य गर्न सक्नेछ ।
- (४) कृषकलाई कृषि उपजको उचित मूल्य उपलब्ध गराउन, रोजगारीको अवसर सृजना गर्न कृषि उपजको प्रशोधन सम्बन्धि उद्यमलाई प्रोत्साहन गर्नेछ ।

१८. कृषि तथा पशुपंक्षी प्रदर्शनी र व्यापार मेला सञ्चालनः

- (१) नगरपालिकाले विभिन्न संघ संस्थाको सहकार्य र समन्वयमा कृषि उपजको संरक्षण, प्रबर्धन, बजारीकरण, कृषकहरुलाई प्रोत्साहन र कृषि प्रविधिको प्रचार प्रसारकालागि स्थानीय स्तरमा कृषि तथा व्यापार मेला, प्रदर्शनी, खाद्य महोत्सव सञ्चालन गर्नेछ ।
- (२) नगरपालिका भित्र नगरले तोकेको क्षेत्र भित्र कृषि उद्योगग्राम सञ्चालनको व्यवस्था गर्ने ।

१९. हाट तथा बजारको व्यवस्था

- (१) स्थानीय स्तरमा उत्पादन गरिएका कृषि तथा पशुपंक्षीजन्य उत्पादनको बजारीकरणका लागि कोशेली घर, हाट बजार, संकलन केन्द्र वा सहकारी सुपथ मुल्यका पसलहरु संचालनमा ल्याई आम उपभोक्तालाई उचित मूल्यमा गुणस्तर वस्तु तथा सेवा उपलब्ध गराइनेछ ।
- (२) उपदफा (१) मा उल्लेखित बजार तथा पसल सञ्चालनमा नीजिक्षेत्र, समुह तथा सहकारीलाई प्रोत्साहन गरिने छ र नगरपालिकाले नीजि, सामुदायिक एवं सार्वजनिक साझेदारीको अवधारण अवलम्बन गर्नेछ ।
- (३) नगरपालिकाले कृषि जन्य उपजको निकासी पैठारीको व्यवस्था गर्न सक्नेछ ।
- (४) मासु जन्य पदार्थको स्वच्छताको लागि आधुनिक वधशालाको निर्माण, सुदृढिकरण र विस्तारमा जोड दिइनेछ ।

परिच्छेद ६

किसानपहिचानवर्गिकरण सहितको किसान परिचय पत्र , अनुदान, विमा, सामाजिक सुरक्षा कोष तथा पेन्सन लगायत सेवा सुबिधा सम्बन्धि व्यवस्था

२०. किसानको सुचिकरण

- (१) गौरनगरपालिकाले कार्यविधि वा मापदण्ड निर्धारण गरी कृषकको पहिचान सहितको किसान परिचय पत्र उपलब्धका साथ सेवा सुबिधा प्रधान गर्न कार्यविधि निर्माण गरि कार्यन्वायनमा ल्याउनेछ ।
- (२) भुमीहिन कृषकलाई भू-उपयोगको मापदण्ड बनाई एकल वा सामूहिक व्यवसायको लागि करारमा जमिन उपलब्ध गराई कृषि व्यवसायमा संलग्न गराउन सक्नेछ ।

२१. अनुदान र सहलगानी सम्बन्धी व्यवस्था

- (१) नगरपालिकाले समग्र कृषि क्षेत्रको विकासका लागी कृषि सामग्री, पूर्वाधार निर्माण, बजारीकरण, प्रविधि सेवाको क्षेत्रमा कृषक र कृषक समुहलाई मापदण्ड बनाई अनुदान वा सहलगानी उपलब्ध गराउन सक्नेछ ।

- (२) उपदफा (१) मा उल्लेखित क्षेत्रहरूमा समुह, सहकारी र नीजि क्षेत्रको लागि सहलगानीको व्यवस्था गर्न सकिनेछ ।
- (३) माथि उल्लेखित उप—दफाहरूमा जुनसुकै कुरा लेखिएको भएता पनि नगरपालिकाले गरिबीको रेखा मुनी रहेका महिला, दलित जनजाति, भूमिहीन कृषकलाई निर्देशिका बनाई विशेष अनुदान उपलब्ध गराउन सक्नेछ ।
२२. विमा सम्बन्धी व्यवस्था: (१) कृषि बाली, नगदे बाली, तरकारी खेति, पशुपंक्षी पालन, माछापालन लगायत कृषि व्यवसाय गर्ने कृषकलाई तोकिएको वा तोकिए बमोजिम विमा सुविधा उपलब्ध गराईने छ ।
२३. कृषि विकास कोष तथा पेन्सनको व्यवस्था
 (१) नगरपालिकाले कृषि तथा पशुपंक्षी क्षेत्रको समग्र विकासका लागि विशेष कोषको स्थापना तथा सञ्चालन गर्न सक्ने छ ।
 (२) उपदफा (१) बमोजिम स्थापना भएको कोष परिचालनको लागि कार्यविधि बनाई कृषकलाई विशेष अनुदान, सहलगानीवा कृषकलाई योगदानमा आधारित पेन्सनको व्यवस्था गर्न सकिने छ ।
२४. कृषि ऋण: (१) व्यवसायीक कृषक, कृषि उद्यमीलाई सहूलियत व्याजदरमा कृषि ऋण उपलब्ध गराउन बैंक तथा बित्तिय संस्थासँग नगरपालिकाले सहजीकरण गर्न सक्नेछ ।

परिच्छेद ७

कृषि योग्य जमीन व्यवस्थापन

२५. भू व्यवस्थापन योजना तयारी गर्ने ।

- (१) भूमिको ब्यवस्थापनको लागि नगरपालिकाले आफ्नो क्षेत्र भित्रको भूमिको वस्तुस्थिति, जनसंख्या वृद्धिदर, खाद्य तथा आवासको आवश्यकता, आर्थिक विकास तथा पूर्वाधारको निर्माणका लागि भूमिको मागमा हुने वृद्धि र जोखिम न्यूनिकरण एवं वातावरण संरक्षण लगायतका विषय अध्ययन गरी भू व्यवस्थापने योजना तयारी गर्न सक्नेछ ।
- (२) उपदफा (१) बमोजिमको भूव्यवस्थापन योजना तर्जुमा गर्दा भूमिको विद्यमान स्थिति, दिर्घकालीन सोच समेतलाई समावेश गर्नुपर्दछ ।

कृषि भूमि व्यवस्थापन समिति:(१) यस नगरपालिकामा रहेको कृषियोग्य जमिनको संरक्षण र व्यवस्थापन गर्दै दिगो कृषिविकासका लागि योजना तर्जुमा र कार्यान्वयन गर्न देहाय बमोजिमको एक कृषि भूमि व्यवस्थापनसमिति गठन गर्नेछः

- (क) नगरपालिका मेयर/अध्यक्ष - अध्यक्ष
- (ख) नगरपालिकास्तरीय कृषि समितिका संयोजक वा प्रमुख - सदस्य
- (ग) नगरपालिकाको प्रमुख प्रशासकीय अधिकृत - सदस्य
- (घ) नगरपालिकास्तरीय कृषक समूह महासंघका अध्यक्षवा प्रतिनिधि - सदस्य
- (ङ) कृषिसम्बन्धी स्थानीय विज्ञहरूमध्येबाट कार्यपालिकाले मनोनयन गरेको प्रतिनिधि - सदस्य
- (च) कृषि सहकारी संस्थाहरूले छनौट गरेको प्रतिनिधि - सदस्य
- (छ) यस समितिले मनोनयन गरेको महिला कृषि उद्यमीहरू मध्येबाट एकजना, व्यवसायिक किसान मध्ये एक जना, आदिवासी जनजाति किसान मध्ये एक जना र दलित किसान मध्ये एक जना गरी ४ जना सदस्य
- (ज) गौर नगरपालिकाको कृषि तथा पशुपन्छी सेवासम्बन्धी विषय हेर्ने प्रमुख वा अधिकृत - सदस्य सचिव

२६. मालपोत, नापीलगायतका सेवालाई एकीकृत गर्ने व्यवस्था मिलाउने ।

- (१) नगरपालिकामा आफ्नो जग्गाप्रशासन सम्बन्धिकार्य गर्न एक भूमिशाखा रहनेछ । उक्तशाखाले जग्गाको लगत, मालपोत नापीलगाएको सेवाव्यवस्थापनगर्नेछ ।
- (२) नगरपालिकाको जग्गाप्रशासन सम्बन्धिअन्य कुरा तोकिएबमोजिमहुनेछ ।

२७. जग्गा भाडामा लिन दिन सक्ने

- (१) भूमिहिन वा कम जमिन भएका व्यक्ति वा कृषक समुह र सहकारीलाई उत्पादनमा बृद्धि गर्न सहयोग पुर्याउनका लागि कृषि जग्गा भाडामा लिने दिने व्यवस्थालाई प्रवर्धन गर्दै आधुनिक खेति प्रणाली विकाशका लागि गौरनगरपालिकाले जग्गा भाडामा लिने दिने पक्ष विच समन्वयात्मक भूमिका खेल्न सक्नेछ ।
- (२) उपदफा (१) बमोजिम भाडामा दिने र लिने पक्ष बीच करारनामा सझौता भएका भाडामा दिने जमिनका हकदारसँग तोकिए बमोजिम जमिन भाडा कर उठाइने छ ।
- (३) सहकारी/समूह/निजि उद्यमी/सामुदायमा आधारित संस्था वा व्यक्तिहरू मिलेर सामूहिक खेति गर्न चाहेमा स्थानीय तहबाट स्वीकृती लिई खेती गर्न सक्नेछन् ।

- (४) उपदफा (३) बमोजिम खेती गर्ने पक्षहरू र जमिन भाडामा दिने पक्षले कानून बमोजिम नगरपालिकाले निर्धारित गरेको कर बुझाउनु पर्ने छ ।
- (५) खाली ऐलानी जमिनको कृषि प्रयोजनका लागि उपयोग गर्ने सम्बन्धमा भु उपयोग नीति बनाई कार्यान्वयन गरिनेछ ।
- (६) नगरपालिका भित्र रहेका खेति योग्य प्रयोगमा आएका निजि/ऐलानि/गुठिका जमीन, बाझो, पर्ति, नदि उकास तथा अन्य सार्वजनिक तथा खाली जग्गालाई चक्लाबन्दि खेति संचालन कार्यविधि बनाएर प्रयोगमा ल्याइने छ ।
- (७) नगरपालिका भित्र जग्गाभाडामालिई संचालन गरिने सामुहिक करार खेतीका लागि कार्यविधि बनाएर संचालनमा ल्याउन सक्नेछ ।

२८. स्थानीय चरन तथा खर्क विकास र व्यवस्थापन

- (१) कीट तथा पशुपंछिको विकासको लागि स्थानीय तहमा उपलब्ध भएका सार्वजनिक जमीन, खर्क वा बाँझो जमीनलाई चरन, खर्क क्षेत्र तोकी प्रयोगमा ल्याउन सकिनेछ ।
- (२) उपदफा (१) बमोजिमका क्षेत्रमा चरीचरन गराउने पशुपालक कृषकले चरन गराएवापत नगरपालिकालाई वार्षिक तोकिए बमोजिमको शुल्क बुझाउनु पर्नेछ ।
- (३) कुनै व्यक्तिले जमीन बाँझो राखेमा उक्त जमीन स्थानीय तहले तोकिएको वार्षिक शुल्क तिर्ने गरी निश्चित अवधिको लागि करार सम्झौता गरी भाडामा लिन सक्नेछ ।
- (४) माथि उपदफाहरूमा जुनसुकै कुरा उल्लेख भएतापनि कुनै किसानले कृषियोग्य जमीन बाँझो राखेपाई नेछैन । किसानले जग्गा बाँझो राख्न परोस भन्न कालागी नगरपालिकाले आवश्यक पूर्वधार निर्माणत थाकस्ट महायरिग सेवा प्रदान गर्न सक्नेछ ।
- (५) नगरपालिका क्षेत्र भित्र खुल्ला चरीचरण नियन्त्रणका लागि आवश्यक कार्यविधि बनाइ कान्जि घर बनाइने छ ।

परिच्छेद —८

कृषि तथा पशुपंक्षी पालन सम्बन्धि प्राविधिक ज्ञान सीप सूचना प्राप्ती र सिकाई केन्द्र

२८. सूचना तथा प्रचार प्रसार

- (१) नगरपालिकामा कृषि साक्षरताको व्यवस्था गर्ने ।
- (२) कृषि शिक्षाको व्यवस्था गर्ने ।

- (३) नगरपालिकाले कृषकहरूलाई कृषि तथा पशुपंक्षी सम्बन्धी तालिम, प्रविधि, प्राविधिक टेवा, कृषक क्षमता तथा सीप विकास, सशक्तिकरण सम्बन्धी सूचना उपलब्ध गराउने छ ।
- (४) उपदफा (३) अनुसारको सूचना तथा प्रचार प्रसारका लागि कृषि बालि, तरकारी, फलफूल, नगदेवाली, पशुपंक्षी पालन, माछा पालन सम्बन्धी व्यवहार योग्य पाठ्य सामग्री तयार गर्ने, रेडियो तथा टेलिभिजन कार्यक्रम मार्फत प्रचार प्रसार र वहश/छलफल चलाउने, कृषि उद्यमी, कृषक समूह तथा सहकारी सम्मिलित गराई “सिकाई कार्यक्रम” प्रत्येक क्षेत्रमा सञ्चालन गर्नु पर्नेछ । कम्तिमा प्रत्येक वडामा एक वटा कृषि सिकाई केन्द्र तथा प्रदर्शनी स्थल निजि क्षेत्र वा समूह सहकारी, उद्भिहरू बाट संचालनमा ल्याइनेछ ।

३) आवश्यक सूचना कृषकहरूले मागेका बखत नगरपालिकाका विषयगत शाखाहरूले उपलब्ध गराउनु पर्नेछ । यसरी सूचना उपलब्ध नगराइएको पाइएमा तोकिए बमोजिम गर्न सकिने छ ।

२९. कृषि प्राविधिक जनशक्तिबाट निःशुल्क सेवाको उपलब्धता

- (१) कृषक समूह तथा सहकारीलाई कृषि वाली तथा पशुपंक्षी विकास कार्यक्रम सञ्चालन भएका पकेट क्षेत्रहरूमा नियमित रूपमा स्थलगत प्राविधिक सेवा उपलब्ध गराइने छ साथै विशेष किसिमको सेवा उपलब्ध गराउनु परेमा वा ठुला व्यवसायिक कृषक/उद्यमीको हकमा नियमानुसार शुल्क लाग्नेछ ।
- २) उपदफा (१) बमोजिम कृषक समूह तथा सहकारीहरूबाट सेवा माग गरिएमा सेवा उपलब्ध गराउनु पर्नेछ ।
- ३) उपदफा (१) र (२) बमोजिमको सेवा उपलब्ध नगराउने कृषि प्राविधिकलाई कृषकहरूले कानूनी कारवाही माग गरी निवेदन दिन सक्नेछन् । यसरी कृषकले निवेदन दिएमा छानविन गरी सेवा प्रदान नगरिएको ठहरिएमा निज प्राविधिक माथि तोकिएको वा तोकिए बमोजिम सजाय हुनेछ ।
- ४) सामुदायिक कृषि तथा पशुपंक्षी सेवा संरक्षणका लागि प्रचार प्रसार प्राविधिक ज्ञान सीप उपलब्ध गराउन तथा कृषकलाई परामर्श सेवा उपलब्ध गराउन आवश्यक संख्यामा सेवा केन्द्रहरू स्थापना गरिनेछ र वडामा कम्तिमा एक सामुदायिक कृषि तथा पशुपंक्षी सेवा केन्द्र रहने छ । उक्त सेवा केन्द्रको व्यवस्थापन नियमावलीमा तोकिए अनुसार हुने छ ।
- ५) नगरपालिका भित्र कृषि र पशुपंक्षीको प्रवर्द्धन र विकासको लागि सुचना र प्रविधिको अधिकतम प्रयोग गरिनेछ । साथै कृषि तथा पशुपंक्षी बिकासका कार्यक्रमहरूलाई प्रभावकारी ढंगबाट संचालन गर्न आवश्यक नर्सि, निर्देशिका, मापदण्ड तथा कार्यविधिहरू बनाइ कार्यान्वयन गर्न सकिनेछ ।

परिच्छेद -९

विविध

३०. पानी मुहान, पोखरी, नदिनाला, स—साना कूलो संरक्षण:नगरपालिका भित्र प्राकृतिक रुपमा रहेका पानीका मुहान, पोखरी नदिनाला, परम्परागत कूलो बाँध पैनीको मर्मतसंभार र जिर्णोद्धार गरि सिंचाई तथा खानेपानीका लागि सञ्चालनमा ल्याईनेछ । यस्ता सिंचाई प्रवर्धनमा बिद्युतीय तथा सौर्य उर्जाको उपयोग मा जोड दिईने छ ।
३१. शहरी कृषि :नगरपालिका भित्रका शहरी बस्तिमा कौशी बालि खेति तथा करेसाबारी खेतिको लागि नगरपालिकाले प्रोत्साहन गर्ने छ ।
३२. जलवायु अनुकूलन, जैविक विविधता र वातावरणको संरक्षण
- (१) जलवायु अनुकूलनका लागि उपयुक्त प्रविधि विकाशमा जोड दिईने छ । प्राकृतिक पहिचान भएका वाली बोट विरुवा तथा विऊ विजनको अनुवंश, जीवको संरक्षण, सम्बर्धन, प्रवर्धन र जलवायु अनुकूलन गर्ने दायित्व नगरपालिकाको हुनेछ ।
 - (२) उपदफा (१) वमोजिम संरक्षण, सम्बर्धन तथा प्रवर्धन गर्दा र जमीनको प्रयोग गर्दा वातावरणमा कुनै किसिमको फेरबदल हुने वा असर पार्ने कार्य नगरी वातावरणलाई दीगो रुपमा संरक्षण गर्नु पर्नेछ ।
 - १) कृषि क्षेत्रमा जलवायु अनुकूलन तथा उत्थानशिलताका लागि उपयुक्त प्रविधि र पर्यावरण र जलवायुमैत्री दिगो कृषि प्रणालीको विकास गर्न प्राथमिकता दिनु पर्नेछ ।
 - (२) कृषि जैविक विविधतालाई मध्यनजर गर्दै एकीकृत र मिश्रित खेती प्रणालीमा जोड दिँदै कृषि उत्पादनका लागि स्थानीय विशेषताका आधारमा स्थानीय स्रोत परिचालन गर्नुपर्नेछ ।
 - (३) कृषि क्षेत्रलाई प्रकोपबाट सुरक्षित राख्नका लागि स्थानीय अनुकूलन योजना र विपत जोखिम व्यवस्थापन योजना तर्जुमा गरी कार्यान्वयन गर्नुपर्नेछ ।
 - (४) जलवायुजन्य जोखिम बहन गर्नसक्ने र प्राकृतिक पहिचान भएका वाली र बोटविरुवाहरु, वनस्पति तथा बीउ बीजनको अनुवंशहरु, जीवहरुको पहिचान र संरक्षणका लागि कार्ययोजना बनाई कार्यान्वयन गरिनेछ ।
 - (५) कृषिजन्य कार्यहरु गर्दा वातावरणमा प्रतिकूल असर पर्ने कार्यहरु गर्न पाइने छैन र कृषि भूमिको प्राकृतिक स्वरुपमा परिवर्तन भएमा सम्भव भएसम्म कृषि जमिनलाई पहिलाकै अवस्थामा ल्याउनका लागि आवश्यक कार्यहरु गर्नुपर्नेछ ।

३३. नगरपालिका अन्तर निकाय समन्वय र नियमन तथा निजी क्षेत्र संग सहकार्य

- (१) स्थानीय तहमा रहेका अन्तर सरकारी निकाय र गैरसरकारी निकाय बीच कार्यक्रम, योजना तथा विकाश निर्माण कार्य सञ्चालन दोहोरो नपर्ने र समन्वय सहित योजना तर्जुमा गरि कार्यान्वयन गरिनेछ । यस कार्यलाई व्यवस्थित गर्न कार्यक्रम सहयोग ईकाई गठन गरी सोको कार्यविधि बनाई कार्यान्वयन गरिनेछ ।
- (२) उपदफा (१) बमोजिम योजना कार्यान्वयन गर्दा अन्तर स्थानीय तह वा प्रदेश तथा अन्य प्रदेश तथा स्थानीय तह संग समन्वय गर्नु आवश्यक भएमा नगरपालिकाले प्रदेश मार्फत वा सिधै पनि सम्पर्क वा समन्वय गर्न सक्नेछ । नगरपालिका भित्र कार्यरत अन्तर सरकारी निकाय र गैरसरकारी निकाय बीच कार्यक्रम सञ्चालनमा दोहोरो नपर्ने र समन्वय तथा सहकार्यमा योजना तर्जुमा गरि कार्यान्वयन गरिनेछ । यस प्रकारको समन्व तथा सहकार्यको सहजिकरण नगर कृषि विकास समितिले गर्ने छ ।
- (३) उपदफा (१) बमोजिम योजना कार्यान्वयन गर्दा अन्तर पालिका तथा प्रदेश—प्रदेश बीच समन्वय गर्नु आवश्यक भएमा नगरपालिकाले प्रदेश मार्फत वा सिधै पनि सम्पर्क वा समन्वय गर्न सक्नेछ ।

३४. कृषि पर्यटन: पर्यटन प्रबर्द्धन हुनेगरी व्यवसायिक कृषि सञ्चालन गर्न नगरपालिकाले प्रोत्साहन गर्नेछ । कृषि तथा पशुको स्रोत केन्द्र विकास गर्दा पर्यटन प्रबर्द्धन हुने गरी सञ्चालन गर्नु पर्नेछ । कृषि पर्यटन प्रबर्द्धन गर्न नमुना कृषि पर्यटन स्थल घोषणा गरिने छ ।

३५. कृषिवन प्रणालीको विकास: जलवायु तथा पर्यावरणीय क्षेत्रमा आएको फेरबदल र बढ्दो खाद्यान्नको मागको वर्तमान अवस्थालाई दृष्टिगत गरि एकिकृत कृषि व्यवसाय अपनाउन र वातावरण तथा वनस्पतिको संरक्षण गर्दै खाद्यान्न उत्पादन बढाउन पातलिएको वनमा स्थान विपेश वाली तथा फलफुलको खेति विकाश गरि खाद्यान्न, फलफुल तथा नगदेवाली र घाँस खेती विकास गरिनेछ ।

३६. आन्तरिक तथा बाह्य सहयोग लिन सक्ने: संघिय सरकारको अनुमति लिई स्थानीय तहले आफ्नो क्षेत्रको विकासको लागि स्वदेशी वा विदेशी संघ संस्थासंग आर्थिक तथा प्राविधिक सहयोग लिन सक्नेछ । तर नगरपालिकाले यसरी प्राप्त रकम, सहायता सम्झौता भएको क्षेत्रमा नै प्रयोग गर्नु पर्ने छ ।

३७. पशुपंक्षी अस्पताल: नगरपालिका भित्र नगर स्तरिय पशुपंक्षी अस्पताल स्थापना तथा संचालन गर्नेछ ।

३८. कृषिमा अध्ययन, अनुसन्धानमा छात्रवृत्ति तथा पुरस्कारको व्यवस्था: नगरपालिका भित्र कृषि तथा पशुपंक्षी सम्बन्धि अध्ययन तथा अनुसन्धान, सिकाइ एवं तालिम केन्द्र आदिको स्थापना र सञ्चालन गरिनेछ । विभिन्न विषय विज्ञहरुलाई अध्ययन अनुसन्धानका लागि सहयोग गरिनेछ र यस क्षेत्रमा काम गर्ने अनुसन्धानकर्ता, विद्यार्थी, कृषकहरुलाई प्रोत्साहन स्वरूप पुरस्कार तथा छात्रवृत्ति प्रदान गरिने छ ।
३९. कृषक परिचय पत्र र पेन्सन व्यवस्था: कृषकको वर्गिकरण अनुसार परिचय पत्र प्रदान गरिने छ । परिचय पत्रको आधारमा कार्यविधि बनाई कृषक पेन्सन कार्यक्रम ल्याईने छ ।
४०. नियम/कार्यविधि/मापदण्ड/मार्गदर्शन बनाउने अधिकार: यस ऐनको कार्यान्वयनको लागि नगरपालिकाले आवश्यक नियमकार्यविधि/मापदण्ड/मार्गदर्शन/निर्देशिकाबनाई कार्यान्वयन गर्न सक्नेछ ।
४१. प्रचलित कानून बमोजिम हुने: यस ऐनमा लेखिएको विषयमा यसै ऐन बमोजिम र अन्य विषयमा प्रचलित कानून बमोजिम हुनेछ ।
४२. व्याख्या गर्ने अधिकार: यो ऐनको व्याख्या गर्ने अधिकार यस नगरपालिकामा निहित रहने छ ।
४३. कृषि ऐनको प्रभावकारी कार्यान्वयनका लागि नगरपालिका तहमा किसानको गुनासो सुन्ने र गुनासो सम्बोधन गर्ने संयन्त्रलाई प्रभावकारी रूपमा संचालन गर्नेछ ।
४४. संघ, प्रदेश सरकारको ऐनसंग बाझिएमा बाझीएको हदसम्म अमान्य हुने: यस नगरपालिकाबाट तर्जुमा गरिएको यो ऐन संघ र प्रदेशको ऐन सँग बाझिन गएमा बाँझिएको हद सम्म यो ऐनका सम्बन्धित दफाहरु निस्कृय रहने छ ।
४५. बचाउ तथा खारेजी: यस नगरपालिकाले कृषि तथा पशुपक्षी सम्बन्धि यस अघि गरेका सम्पुर्ण निर्णयहरु यसै ऐन बमोजिम भए गरेको मानिनेछ । र यस अघि पारित भएका कार्यविधिहरु यसै ऐन बमोजिम खारेज हुनेछ ।

अनुसूची —१

दफा २ को खण्ड (ग) सँग सम्बन्धित

खाद्यान्न बाली,

वागवानी जन्यः फलफूल, तरकारी, मसलाबाली, पुष्प

पशुपन्छी तथा पशुपन्क्षी जन्य उत्पादन (मासु,दुध,फुल,हाड,छाला,ऊन)

घाँसेवाली,मत्स्यपालन, च्याउ, मौरी,कफी,तेलहन, दलहन,कपास, जुट, उखु, रबरखेती,काष्ठफल,

गैरकाष्ठ वनपैदावार,कृषि पर्यटन

कृषिका सबै उपक्षेत्रसँग सम्बद्ध उत्पादन र सो शब्दले औद्योगिक प्रयोजनमा हुने
कृषिवस्तुहरु

कृषि तथा पशुजन्य उत्पादनको प्रशोधन उद्योग

कृषि तथा पशुजन्य उत्पादन सामाग्री (दाना, मलखाद्य, विषादी, औषधी) आदिको प्रशोधन
उद्योग

खेती प्रणालीमा समाविष्ट कृषि तथा पशुजन्य वस्तुहरु ।

कृषि तथा पशुपंक्षीजन्य व्यवसायी

कृषि फर्म,कृषि फार्म,कृषि कम्पनी,उद्योग ग्राम,विशेष संरक्षण क्षेत्र,भौचर प्रणाली,कृषि पेन्सन

आज्ञाले,

सुभाष कुमार ठाकुर

नि. प्रमुख प्रशासकीय अधिकृत